



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ४१ (संयुक्तांक २४७) ने. सं. ११३६ बछलागा तृतीया बुधवा: २०७३ जेठ १२ गते बुधवार (May 25, 2016) मूल्य रु.५/- पृष्ठ ८

## संघीय गठबन्धनमा आवद्ध २९ दल एवं मोर्चाका नेताहरु कीर्तिपुरमा नेवा: प्रदेशका लागि कीर्तिपुरमा हजारौंको प्रदर्शन

पहिचान, समानुपातिक समावेशी, भाषिक समानताका लागि आन्दोलन जारी रहेको उद्घोष

पहिचान, समानुपातिक समावेशी, भाषिक समानतादेखि विगतमा आदिवासी जनजाति मधेसीसंग गरेका सम्झौता कार्यान्वयन गर्नका लागि जारी संबिधानलाई पुनरलेखन गर्नुपर्ने माग गर्दै आएको संघीय गठबन्धनले सोमवार कीर्तिपुरमा प्रदर्शन गर्‍यो । संघीय समाजवादी फोरम नेपाल, नेपा: राष्ट्रिय पार्टी, मधेशवादी पार्टीदेखि नेवा: स्वायत्त राज्य मंका: संघर्ष समिति, आदिवासी जनजाति राष्ट्रिय आन्दोलनका नेता कार्यकर्ता र कीर्तिपुरवासी सहित हजारौं हजार जनताको सहभागीता भएको जुलुस कीर्तिपुरको गेटबाट सुरु भएको थियो । कीर्तिपुरमा पहिचान र नेवा: स्वायत्त राज्यका लागि भएको संभवत: अहिलेसम्म कै ठूलो प्रदर्शन

रहेको सो जुलुस नयाँबजार, पांगादेवाटो, नगाउँ दोवाटो, खासीबजार, बाघभैर वस्थान, गुतपौ, ल्हहदेग, म्वानत्वा: हुदै त:ग:वपिमा पुगेपछि सभामा परिणत भएको थियो ।

नेपा: राष्ट्रिय पार्टीका अध्यक्ष सुवर्ण केशरी चित्रकारको सभापतित्व र संघीय नेवा: प्रदेशको केन्द्रीय सदस्य नजरराम महर्जनले संचालन गर्नु भएको उक्त कार्यक्रममा नेवा: स्वायत्त राज्य मंका: संघर्ष समितिका अध्यक्ष मनरत्न शाक्यले स्वागत मन्तव्य राख्नु भएको थियो । उक्त सभामा आफ्नो धारणा राख्नुहुनेहरुमा सामाजिक लोकतान्त्रिक पार्टीका अध्यक्ष कुमार राई, नेकपा क्रान्तिकारी माओवादीका रमेश कुमार महर्जन, संघीय महिला गठबन्धनका सुशिला



शाक्य, सद्भावना पार्टीका केन्द्रीय सदस्य उपेन्द्र महतो, राष्ट्रिय शिल्पी आन्दोलनका दान व. विश्वकर्मा, संघीय लिम्बुवान पार्टीका उपाध्यक्ष इन्द्रकुमार श्रेष्ठ, राष्ट्रिय मधेश समाजवादी पार्टी प्रवक्ता केसव भ्ना, भाषिक अधिकार संयुक्त संघर्ष समितिका संयोजक अमरेश ना. भ्ना, नेपा: रा.पार्टीका

महासचिव विजय सैजु, खसान संघर्ष समितिका अध्यक्ष प्रेम व. खाति, रविन्द्र थिङ संघीय जनमुक्ति पार्टी, रामकुमार मण्डल महासचिव तराई मधेश सद्भावना पार्टी, मल्ल के सुन्दर आदिवासी जनजाति राष्ट्रिय आन्दोलन, गोपाल दहित वरिष्ठ नेता र प्रमुख वक्ता राजेन्द्र श्रेष्ठ, संघीय समाजवादी पार्टीका सहअध्यक्षले पनि

धारणा राख्नु भएको थियो । कार्यक्रममा संघीय गठबन्धनका संयोजक एवं संघीय समाजवादी फोरम नेपालका अध्यक्ष उपेन्द्र यादव, तराई मधेश सद्भावना पार्टीका अध्यक्ष महेन्द्र राय यादव, संघीय लिम्बुवान पार्टीका अध्यक्ष कुमार लिङदेन, ससफोका वरिष्ठ नेता अशोक राईको पनि उपस्थिति रहेको थियो ।

# SLC

## Bridge Course

1.SCIENCE

2.MANAGEMENT

3. TECHNICAL

●NURSING/HA

●OVERSEER

●ENGINEERING

SUBJECTS

English

Maths

Physics

Chemistry

Biologu

GK and IQ

# VALLEY

Institute Kirtipur

NEAR KIRTIPUR NEW GATE Ph: 01-4332509

## आवश्यकता

यस मोबिल्याण्ड ग्रुपको लागि निम्नलिखित कर्मचारीहरुको पदपूर्ति गर्नु परेकोले इच्छुक योग्य उम्मेदवारहरुले २०७३ जेठ २१ गतेसम्ममा दरखास्त आह्वान गरिन्छ ।

तपशील

पद	संख्या	योग्यता
१.मार्केटिंग म्यानेजर	२	स्नातकोत्तर
२.मार्केटिंग अफिसर्स	१०	स्नातक
३.असिस्टेन्ट एकाउन्टेन्ट	५	स्नातक
४.असिस्टेन्ट एडमिनिस्ट्रेशन	३	स्नातक
५.असिस्टेन्ट मार्केटिंग म्यानेजर	४	प्लस टु वा सो सरह पास
६.सेल्स अफिसर	५	प्लस टु वा सो सरह पास
७.सवारी चालक	१	लेखपढ गर्न जान्ने

मोबिल्याण्ड इलेक्ट्रोनिक प्रा.लि.

बाहिरीगांव, कीर्तिपुर-१७

फोन नं. ४३३४२३५

**कानुनी सल्लाहकार**  
**ज्ञानबहादुर महर्जन**  
**प्रकाशक**  
**नजरराम महर्जन**  
 (९८४१४०१०७७)  
**सम्पादक**  
**श्रीकृष्ण महर्जन**  
**प्रबन्धक**  
**निरजमान सिंह**  
**काठमाण्डौ जि. प्र. का दर्ता नं. २११ -२०६७/०६८**

व्यवस्थापन  
**भरत महर्जन**  
 वेबसाइट व्यवस्थापन  
 राज श्रेष्ठ  
 प्रेस: शर्मीला प्रिन्टर्स, डल्लु, काठमाण्डौ  
 कार्यालय: निखासी टोल: कीर्तिपुर नपा-३  
 फोन नं.: ४३३३००७  
 kirtipur\_sandesh@live.com  
 http://kirtipursandesh.blogspot.com

## सम्पादकीय

## संघीय गठबन्धनसंग वार्ता गर

ओली सरकारले आन्दोलनरत संघीय गठबन्धनलाई सर्वदलीय बैठक नबोलाइकन संयुक्त लोकतान्त्रिक मधेसी मोर्चालाई मात्र बोलाएका कारण आन्दोलनरत दलका नेताहरु सहभागी समेत भएन । त्यसैले वार्ताबाट समस्या समाधान गर्ने भनी प्रधानमन्त्री केपी शर्मा ओलीले बोलाएको सर्वदलीय वार्ता एक ढंगबाट बिना निष्कर्ष टुंगियो र सरोकारवाला पक्ष नै सहभागी भएनन् ।

राजधानी केन्द्रीत आन्दोलन संघीय गठबन्धनले गर्दै आएको हो । संघीय गठबन्धन भित्र संयुक्त लोकतान्त्रिक मधेसी मोर्चा, जनजाति राजनीतिक दलहरु, विभिन्न प्रादेशिक मोर्चाहरु गरि जम्मा २९ दल एवं मोर्चा सहभागी भएको आन्दोलन जारी राखेको कुरा सबैलाई थाहा भएकै हो । यो कुरा स्वयं सरकारलाई पनि थाहा भएको हो ।

आन्दोलन गर्नु अघि नै सरकारलाई संघीय गठबन्धनको तर्फबाट नै ज्ञापन पत्र दिएको र संघीय गठबन्धनले नै लगातार रूपमा राजधानी केन्द्रीत आन्दोलन गर्दै आएको अवस्थामा संयुक्त लोकतान्त्रिक मधेसी मोर्चालाई सर्वदलीय बैठकमा बोलाउनु भनेको संघीय गठबन्धनको एक पक्षलाई मात्र बोलाउनु हो । यो सरकारको पहलकदमिलाई संघीय गठबन्धनले आफूहरूको मोर्चा अर्थात गठबन्धनलाई फुटाउन खेलेको अर्को चाल भएको ठहर गर्दै सर्वदलीय बैठक समेत बहिष्कार गरेको थियो । अतः सरकारले आन्दोलनरत पक्षको यो भावनालाई बुझेर संघीय गठबन्धनलाई नै वार्तामा बोलाई वार्ताको माध्यमबाट तत्काल समस्या समाधान गर्नका लागि ठोस पहल गर्नुपर्ने आवश्यकता छ ।

विनोद श्रेष्ठ

## बजेट भाषण



## विश्व मानचित्रमा आध्यात्मिक धारणा

इन्द्रबहादुर महर्जन  
पाँगा, सिकुछे

सत्य यूगदेखि मल्ल राजाहरूले देव, धर्म, संस्कार, कर्तव्यनिष्ठ, पराक्रमी, त्यागी, मर्यादा पुरुष नाममा विश्वासी र चरित्रवान देखिन्छ । त्रितायूगमा अयोध्या (भारत) राजा राम, सीता, जनताको इच्छा बेगर केही नगर्ने त्यागी थिए । जनकपुरका राजा जनक आफै कृषि खेती काम गर्थे, महेन्द्र मल्ल जनताले नखाईकन आफु नखाने कोही जनता मर्दा दिनभर भोको बस्ने, जनताप्रति अत्यन्त ध्यान दिने राजा थिए । सीपमूलक विकास, सीकाको पैसा चलन वहाँले ल्याएको हो । उद्योग पनि पर्याप्त विकास भए । लिच्छवीकालमा मानदेव र अंशुवर्माको समयलाई स्वर्णयुग भनिन्थे । सांखु राजा मनिच्युदलाई त दानपारमिताको नाममा चिनिन्छ । धुलिखेल राजकुमार नमःबुद्धले मर्न लागेको बाघलाई समेत आफ्नो मासु काटी खाई बचाई दिएको प्रमाण आजसम्म ताजा छ । विसन्तर राजकुमारले जनताको इच्छाको लागि आफ्नो छोराछोरी समेत दान दिए । चन्द्रशमशेर धृत भए पनि सत्य जाने र दास प्रथा बन्द गरेका छन् । पृथ्वीनारायण शाहपछि राजदरबार खिचातानी भएको हालसम्म नेताहरूको खिचातानी भई अहिले विश्व मानचित्रमा नेपाल सबैभन्दा तल्लो गिरेको छ । नेताहरूले आफ्नो पार्टी बलियो पार्न धेरै पैसा कमाउने र विदेशी बैंकमा राख्ने बढी ध्यान दिएको देखिन्छ । अमेरिका, जापान, बेलायत, चीन जस्ता अन्य राष्ट्रहरूमा नेताहरूले जनतालाई काम देखाई आफ्नो पार्टी प्रति जनतालाई खुसी बनाई बलियो पार्छन् । नेपालमा नेताहरूले बोलाईबाट मात्र काम गर्ने आश्वासन गरी पार्टी जितेपनि पैसा कमाउनेतिर बढी ध्यान दिएको कारण विश्व मानचित्रमा नेपाल गिरेको प्रथम कारण हो भने नेपालमा कानून गरिबलाई मात्र लागू हुने, कानून मजबूत र स्वच्छ बनाउन नसक्ने, घुस्या, चेलीबेटी बेचबिखन गर्ने,

ज्यानमाराहरूलाई फाँसी दिने कानून नभएको, लागु पदार्थ नियन्त्रण गर्न नसकेको, रोजगार दिन नसकेको कारण पनि विश्व मानचित्रमा नेपाल गिरेको छ ।

जनताले आफ्नो समर्थक पार्टी नेताले जति खराब काम गरेपनि धाकछोप गर्ने र अरू पार्टीलाई गाली गर्ने र आफ्नो पार्टी नेताको पुच्छरमा भुण्डिएर बस्ने र सत्य असत्य गरेको भनि जनताले चिन्न नसकेर नेताहरूले जनतालाई भेडाबाखा बनाउन सकेको कारण, जनताले नेताहरूलाई विकासको बाटोमा घोटान गर्न नसकेको कारण पनि विश्व मानचित्रमा नेपाल ज्यादै गिरेको छ । कालोबजारी, घूसखोरीलाई आजिवन कैद गर्नु पर्छ र सर्वोस्वहरण गर्नुपर्छ अनिमात्र विश्व मानचित्रमा उच्च नेपाल हुन सकिन्छ । नेपालमा सबै प्रकारका खानीहरू छन् । सुन, चाँदी, तामा, पित्तल, फलाम, जस्ता, मट्टितेल, पेट्रोल, डिजेल, ग्यास आदि खानीहरू छन् । तर ६०१ नेताहरूले उत्पादन गर्ने ध्यान दिएन बरु भएको उद्योगहरू बन्द हुन थाल्यो । जसरी भएपनि कुर्सी खोस्ने मनसायले मात्र भ्रगडा गर्ने प्रवृत्ति भएको कारणले पनि विश्व मानचित्रमा नेपाल गिरेको छ ।

नेपालको अलौकिक (सून उत्पत्ति गर्ने किताब) किताब, नागराजाले दिएको मच्छेन्द्रनाथको भोटो जस्ता अनेकौ मूर्तिहरू विदेशमा बेच्ने र विदेशको खराब संस्कृति नक्कल गरी लिने, ठग्ने, उद्योग, कारखाना, सीपमूलक तीव्र विकास गर्न ध्यान नदिने, टाकनटुकन भूँडी जस्तै विदेशको सहयोगको भरमा बाँच्न खोज्ने नेताहरूको प्रवृत्तिले पनि विश्व मानचित्रमा नेपाल गिरेको छ । पहिलाका समाज (सत्ययूग देखि ५० वर्ष अगाडि सम्म) परस्पर सहयोगी, सद्भाव, सत्यबोले, असत्य बोल्दा ठूलो पापलाग्छ भनी धारणा छ । अहिले अरूलाई छकाउने, ठग्न सके बहादुर ठान्छ । पहिलाअरूले दुख दिएपनि आफ्नो कर्मको फल ठान्छ । अहिले आफुले अरूलाई दुःख दिए पनि जघन्य अपराध गरेपनि गल्ती स्वीकारै नबुझ्ने अरूलाई दोष लगाउँछ । बढीकुरा गर्न सके, छकाउन सके, ठग्न सके, बेइमान गरेर कमाउन सके पनि बहादुर ठान्छन् र धनी भएपछि त्यसलाई

नै मान्छन् । मान्छेले जबसम्म अपराध स्वीकार गर्दैन, आत्मा र परमात्माको सेवा गर्न जान्दैन, नीच, दुष्ट मन गर्छ, समाजलाई देखाउन मात्र ध्यान गर्ने भित्र भित्र रुष्ट र दुष्मनी मन हुन्छ र समाजलाई आमा बाको सेवा गरेको भनी देखाउने र घरमा गएपछि भोकै राख्ने, पिट्ने, रुवाउने, गलहत्या गर्ने, बाहिर सुनायो भने मार्छु भनी धम्की दिने आमाबाबुको सबै सम्पत्ति स्वाहा गरेर खाने र बाहिर घोक्राएर निकाल्ने र बाहिर भेट्दा धेरै माया गरेजस्तो गर्ने दुष्मनी प्रवृत्ति भएसम्म नेपाल विश्व मानचित्रमा सधैं गिरेको हुन्छ । अरूको आत्मा रुवाएर अनेक प्रवृत्तिबाट ठग्ने, लुट्ने नेपालमा ज्याजती छ । सीधै लुट्ने, चोर्ने, ठग्ने भन्दा पनि घुमाएर चोर्ने, लुट्ने, ठग्ने, मानसिक यातना दिने, मानसिक बलात्कार गर्ने अति दुष्मनी प्रवृत्ति हो । त्यस्तो प्रवृत्ति भएको मान्छे बाँचेसम्म विश्वमा अशान्ति र दुःखीमात्र हुन्छ त्यस्तो प्रवृत्ति भएको मान्छेलाई चिन्न पनि गाह्रो पर्छ । त्यस्ता व्यक्ति छानी छानी आजिवन कैद गर्न सके विश्व मानचित्रमा नेपाललाई उच्च बनाउन सकिन्छ । समाजमा बुद्ध धर्म, ओमशान्ति, सत्यपाल, बाइबल आदि धर्मावलम्बी भनी ज्ञानी जस्तो देखाउने भित्र मनमा मार काट गरेर भएपनि, अरू सोभो मान्छेलाई मानसिक यातना अन्य सजाय दिएर पैसा कमाउने र फाइदाको बाटो खोज्ने प्रवृत्ति भएसम्म नेपाल विश्व मानचित्रमा गिरेको हुन्छ । मानिसले आत्मज्ञानी, त्यागी र सन्तुस्ती नभएसम्म मनमा कहिल्यै शान्ति र सुख पाउँदैन । काम, क्रोध, लोभ, मोह, राग, दाहा, द्वेष, ईर्ष्या नेपालीको मनमा व्याप्त छ । यी तत्वमा एउटा पनि त्याग्न सकेछैन । एकमुठी सास भएसम्म अरूलाई दुःख दिने, ईर्ष्या गर्ने माथिको सबै तत्व प्रयोगमा ल्याउने र बाहिर इमान्दार बन्न खोज्ने यस्ता प्रवृत्ति ६०१ जना नेतादेखि लिएर अन्य जनतासम्म पाइरहेको छ । आत्मा परमात्मा सेवा गर्ने त्यागी नेताहरू नेपालमा जन्मेकै छैन र तिनीहरूकै नक्कल जनताले गर्न छोडेन । आलुको बोरामा एउटा आलु कुहेर सबै आलु कुहेर गए जस्तै केही कुहेको नेताले ६०१ जना नेताहरुनै फता बन्न गएको पाइएको देखियो ।

पालको अलौकिक (सून उत्पत्ति गर्ने किताब) किताब, नागराजाले दिएको मच्छेन्द्रनाथको भोटो जस्ता अनेकौ मूर्तिहरू विदेशमा बेच्ने र विदेशको खराब संस्कृति नक्कल गरी लिने, ठग्ने, उद्योग, कारखाना, सीपमूलक तीव्र विकास गर्न ध्यान नदिने, टाकनटुकन भूँडी जस्तै विदेशको सहयोगको भर मा बाँच्न खोज्ने नेताहरूको प्रवृत्तिले पनि विश्व मानचित्रमा नेपाल गिरेको छ ।

जापान, चीन, कोरियाका मानिसहरू साथीको समस्यामा आफ्नो ज्यान दिएर भए पनि सेवा गर्न खोज्छ र कतै जाँदा केही आइपरे आफ्नो ज्यान दिएर भए पनि समाधान गर्छ, नेपाली जनता फाइदा हुने देख्दा अगाडि बढ्ने र समस्या आउँदा जसरी भएपनि पन्छिदिने र सँगै जाँदा समस्या आइपरे अरूलाई दोष देखाई, आफू सुइकुच्चा ठोक्ने प्रवृत्ति छ यस्तो प्रवृत्ति भएसम्म विश्व मानचित्रमा नेपाल कहिल्यै उच्च हुन सक्दैन । अतः सबै जनता र नेताहरू संयम, धैर्य, परमात्मा सेवा गरी कुनै काम गर्दा मानव कल्याण हुन तिर ध्यान दिई जनताको आत्म निर्भर र रोजगारीको लागि उद्योग, कार खाना, खानीहरू उत्पादन अत्याधिक मात्रामा गरी नेपाल विश्व मानचित्रमा उच्च भएको देख्न पाउँ भनि आशा गर्दछु । मान्छेले खरोबौ सम्पत्ति कमाए पनि सुन र हीराको दरबारमा बसे पनि मरे पछि केहि लान पाउँदैन आफ्नो शरीर नै खरानी हुन्छ । महेन्द्र मल्ल, मानदेव, अंशुवर्मा, जयस्थिति मल्ल, सिद्धिनरसिंह मल्ल, राम, जनकराजा, सीता जस्ता मानवहरु मरेर पनि तिनीहरूको गुणगान गर्दछौ । त्यस्तै ज्ञान ६०१ नेताहरूले पनि लिई सारा जनताको सुख र रोजगारी दिने तर्फ ध्यान दिई बुद्धले जस्तै त्याग र परमात्मा सेवा गरी भावी सन्तानले समेत सुख मिलाई दिनुहोला भनी आशा गर्दछु । जनतालाई सुखदिने र दुख दिने नेताहरूकै हातमा छ । नेताहरूको चरित्र राम्रो भए जनताले पनि सिक्न खोज्छ । नेता र जनता डोरी जस्तै एक आपसमा बाँधेर भावी सन्तानहरूलाई सुख र शान्ति मिलाउन सक्नु भनी ठूलो आशा राख्छु । समाप्त ।



# नागरिक सरोकार केन्द्र कीर्तिपुरद्वारा खानेपानी सम्बन्धि विचार गोष्ठी



कीर्तिपुर सन्देश/ कीर्तिपुर नगरपालिकाभरि आजकल खानेपानीको समस्या भैरहेको छ। खानेपानीको समस्यालाई लिएर विभिन्न टोलहरुमा उपभोक्ता समिति गठन गरी खानेपानी कार्यालयमा डेलिगेशन र घेराउ गर्ने क्रम बढ्दो छ। यसै सन्दर्भलाई लिएर कीर्तिपुरमा निकै समयदेखि निष्क्रिय रहेको नागरिक सरोकार केन्द्र र नयाँबजार क्लबको संयुक्त आयोजनामा गत जेठ ७ गते शुक्रवार हिलसाईड होटल कीर्तिपुरमा एउटा विचार गोष्ठीको आयोजना गरियो।

“कीर्तिपुर नगरपालिका खानेपानी समस्या, अवस्था र समाधानका उपायहरु बारे विचार गोष्ठी” शिर्षक राखेर भएको कार्यक्रमको सभापतित्व नागरिक सरोकार केन्द्रका संयोजक प्रा.डा. शिवशरण महर्जनले गर्नुभएको थियो। त्यस्तै कार्यक्रम संचालन नयाँबजार क्लबका नारायण महर्जनले गर्नुभएको थियो। उक्त गोष्ठीमा कीर्तिपुर नगर पालिकाका प्रमुख एवं कार्यकारी अधिकृत उद्धव प्रसाद रिजाल, केयुकेएलका महाप्रबन्धक डा. महेश प्रसाद भट्टराई, केयुकेएल कीर्तिपुर शाखाका प्रमुख ई.नारायण कर्ण, भूपू मेयर हिराकाजी महर्जन र कीर्तिपुर नगर पालिकाद्वारा गठीत खानेपानी समितिका संयोजक राजकुमार नकर्मि अतिथिको रुपमा रहनु भएको थियो। विना खादा, विना उद्घाटन सामान्य तरिकाले फरक ढंगबाट सुर गरिएको उक्त गोष्ठीमा पहिला

उपस्थितजनहरुको जिज्ञासा या सुझाव लिने काम भएको थियो। स्वागत मन्तव्यको साथै कार्यक्रमको औचित्य बारे पूर्वमेयर एवं नागरिक सरोकार केन्द्रका सदस्य हिराकाजी महर्जनले मन्तव्य राख्नु भएको थियो। त्यसपछि २ मिनेटको समय दिएर सहभागीहरुको धारणा लिनेक्रममा कीर्तिपुर खानेपानी समस्या समाधान उपभोक्ता समितिका कृष्णहरि महर्जन, ध्रुव महर्जन र रमेश कुमार महर्जनले आ-आफ्नो धारणा सहित केही सुझावहरु पनि प्रस्तुत गरिएका थिए। त्यस्तै पत्रकार नजरराम महर्जन, ई.दुर्कमान महर्जन, पत्रकार नारायण महर्जन, रामभक्त महर्जन, राजकुमार महर्जन, राममान सिंह, टीकाराम महर्जन, विश्वजीत महर्जन, प्रशान्त महर्जन र हीरादेवी महर्जन गरी जम्मा १३ जनाले आ-आफ्नो धारणा राख्नु भएको थियो। उक्त गोष्ठीमा केयुकेएल कीर्तिपुर शाखाका प्रमुख नारायण कर्णले सबैको धारणा सुनेर जवाफ दिनेक्रममा अहिलेसम्मका पाईपलाईनहरुबाट पानी लिकेज भइरहेको छ, त्यसलाई बन्द गर्ने प्रमुख कार्य रहेको बताउँदै लिकेज हटाउनु पनि पानी उत्पादन गर्नु हो। उहाँले १५ दिनभित्र मुहानको इनार सफा गर्ने, अहिले मुहानमा २ वटा डकवेल बनाईसकेको आगामि आर्थिक वर्षमा थप २ वटा डकवेल बनाएर पानीको उत्पादन बढाउने बताउनुभयो। साथै उहाँले नखु खोलाको पानी फिल्टर गर्ने प्रणालीलाई क्षमता बढाएर

पानी प्रशोधन गरी कीर्तिपुरमा आपूर्ति गर्ने बताउनुभयो। कीर्तिपुर नगरपालिकाका कार्यकारी अधिकृत एवं प्रमुख उद्धव प्रसाद रिजालले पानीको श्रोत भनेको जंगल हो। अहिले दूधपोखरी, सीम र नौमुलेमा र हेका जंगल दिनपर दिन नासिदै छ। गत महिनामात्र सात दिनसम्म डढेलो लागेको थियो। त्यो डढेलो निभाउने र जंगल संरक्षण गर्नतिर कसैले ध्यान दिएन। सभापतिको आसनबाट प्रा.डा. शिवशरण महर्जनले पानी साह्रै समवेदनशील चीज हो। दैनिक चाहिने पानीको अभाव भएपछि जनता आन्दोलन हुनु स्वाभाविक रहेको बताउनुभयो। नखु खोलाको अप्रशोधित पानी कीर्तिपुर जनताले अस्वीकार गरेकै हो। सानेपा र अरु शहरी क्षेत्रका उपभोक्ताहरुले नखु खोलाको पानी केवल लुगा धुन र घर सफा गर्न मात्र प्रयोग गर्छन्। पिउनको लागि मिन्नरल वाटर किन्छन्। कीर्तिपुरका सबै जनताले मिन्नरल वाटर किनेर खान सक्दैन। त्यसैले अहिले यहाँ आएका सुझावहरुलाई मनन गरी आफूले बोलेको कुरा पुरा गर्नतिर केयुकेएल प्रतिवद्ध हुनु पर्ने सुझाव दिनुहुँदै उहाँले सभा विसर्जन गर्नुभयो। अब केयुकेएल कीर्तिपुर शाखाका प्रमुख नारायण कर्णले १५ दिनभित्र पानी वितरणमा सुधार ल्याउने प्रतिवद्धता जनाउनु भएको पुरा हुने हो कि होइन हेर्न बाँकी नै रहेको सहभागीहरुले प्रतिक्रिया जनाउनु भएको छ।

## क्यान्टिन सञ्चालन गर्नको लागि शिलबन्दी दरभाउपत्रको ७ दिने सूचना।

**प्रकाशित मिति २०७३/०२/१२**

यस मंगल उच्च माध्यमिक विद्यालय तथा क्याम्पस कीर्तिपुर को शै.व.२०७३/०७४ सालमा अध्ययनरत करिब १२०० विद्यार्थीहरुको लागि क्यान्टिन सञ्चालन गर्नुपर्ने भएकोले इच्छुक फर्म तथा व्यक्तिले यो सूचना प्रकाशित भएको मितिले ७ दिनभित्र रु. ५००/- (पाँच सय मात्र) फिर्ता नहुने गरी शिलबन्दी दरभाउपत्र यस मंगल उच्च मा.विद्यालय, कीर्तिपुरको प्रशासन शाखामा विहान ७:३० बजेदेखि दिउँसो २ बजेभित्र दर्ता गर्नहुन सूचित गरिन्छ। **विस्तृत जानकारीको लागि विद्यालय समयभित्र फो.नं. ४३३०५४४ मा सम्पर्क गर्न सकिने छ।**



**मंगल उच्च माध्यमिक विद्यालय**

कीर्तिपुर, काठमाडौं

## सेमरक सिमरिक स्कूलमा Deft Systems प्रयोगमा



दिल्लीको नम्बर १ स्कूल सेमरकबाट सम्बन्धन प्राप्त गरी संचालन गरिएको कीर्तिपुर को बाहिरी गाउँस्थित सेमरक सिमरिक स्कूलले आफ्नो स्कूलमा Deft Systems प्रयोग गर्न थालिएको छ।

यो एउटा सफ्टवेयर हो। यो सिस्टमले स्कूलका विद्यार्थीहरुलाई विभिन्न समूहमा वर्गिकरण गरिएको हुन्छ। आजकल प्रायः सबै अभिभावकहरुसँग मोबाईल फोन हुन्छ नै। सबै अभिभावकहरुको मोबाईल फोन नम्बर स्कूलको कम्प्यूटरमा सेभ गरिराखेको हुन्छ। अनि ती मोबाइल नम्बर हरुलाई विभिन्न समूहमा राखिएको हुन्छ। जस्तो बसबाट लिन र पुर्‍याउन जानु पर्ने

विद्यार्थीहरु र लिन जानु पर्ने विद्यार्थीहरुको अभिभावकहरुको नम्बर अलग अलग समूहमा राखिएको हुन्छ। केही गरी बसमा कुनै खराबी आएर ढिला हुने भयो भने बसले ल्याउनु पर्ने अभिभावकहरुलाई बस यति मिनेट ढिला हुन्छ भनेर जानकारी गराउँछ। त्यसै अनुसार अभिभावकहरुले आफै बच्चा पुर्‍याउन आउनु पर्ने या केही समय बस पखिने हो तुरुन्तै निर्णय गर्न सकिन्छ।

कुनै बेला विना जानकारी अकस्मात विदा दिनुपर्थ्यो भने सबै अभिभावकहरुलाई एकैचोटि एसएमएसबाट सूचना प्रदान गर्न सकिने छ।

जसले गर्दा स्कूल खुल्ने हो कि होइन भनेर अभिभावकहरु

अन्यौलतामा बस्नु नपर्ने भएको छ। त्यस्तै आफ्ना शिक्षक कर्मचारीहरुको समूह बनाइएको छ। जसबाट एकैचोटि सबैमा जरुरी खबर पुर्‍याउन सकिन्छ। व्यक्तिपिच्छे एसएमएस गरिरहनु नपर्ने सफ्टवेयर निर्माता कीर्तिपुरकै जगेश महर्जनले बताउनुभयो। यदि कुनै विद्यालय वा संघ सस्थाहरुलाई पनि यो सुविधा चाहिएमा जगेश महर्जनको मोबाइल नम्बर ९८१ ८८८९२५४ मा सम्पर्क राख्न सक्नुहुन्छ।

आफ्ना विद्यार्थीहरुको सुरक्षाको लागि र अनावश्यक व्यक्तिहरुको प्रवेशमा रोक लगाउन उक्त स्कूलमा महिला सुरक्षार्थि पनि तैनात गरिएको छ।

महिला सुरक्षार्थि नै किन राख्नुभएको यस सम्वाददाताको प्रश्नको उत्तर दिनेक्रममा प्रिन्सिपल इच्छा महर्जनले भन्नुभयो, “विद्यार्थीहरुका अभिभावकहरुमा प्रायः आमाहरु नै आउने र शिक्षाकार नै बढी भएको कारण महिला सुरक्षार्थि राखेको यसबाट सबैजनालाई सहज र सुरक्षित महसुस हुने गरेको छ।”

# समाजसेवी रमेश कुमार महर्जनसंग गरिएको भलाकुसारी

रमेशकुमार महर्जन, आमा निलमाया महर्जन र बुवा दिलबहादुर महर्जनको सुपुत्रको रुपमा वि.सं. २०२० सालमा की.न.पा.वडा नं. १८ ईटागोलमा जन्मनु भएको थियो । उहाँ विभिन्न सामाजिक संस्थाहरुमा आवद्ध रही निकै समयदेखि समाज सेवा गर्दै आइरहनु भएको छ । जीवनको बारेमा उहाँको धारणा यस्तो छ । जीवन जिउने मार्गको बारेमा सिंहावलोकन गर्ने हो भने जीवन आम मानिसले जस्तै जिउने मात्र होइन । यस सुन्दर धर्तिमा जिउनु नै छ भने अर्थपूर्ण जीवन जिउनु पर्दछ, समाज र र राष्ट्रको लागि केहि सकारात्मक काम गरेर जानु पर्दछ । बलिरहेको मेनबत्तीले जसरी आफू बलेर पनि अरुको लागि उज्यालो दिन्छ । त्यस्तै उहाँ पनि समाज र राष्ट्रको लागि केहि सकारात्मक कामको उज्यालो छर्दै पगिएर निभ्न चाहनु हुन्छ । उहाँसंग गरिएको भलाकुसारीको संक्षिप्त विवरण यहाँ दिइएको छ ( सम्पादक

तपाईं एकजना व्यापारी हुनुहुन्छ, तैपनि हरेक समाजसेवामा संलग्न हुनुहुन्छ, कसरी भ्याईराख्नु भएको छ ?

—सबभन्दा पहिला त म व्यापारी भन्न रुचाउन्न । म एक प्राविधिक ज्ञानमा अभिरुची राख्ने व्यक्ति हुँ । दोश्रो मैले आफ्नो जिविकोपार्जनको लागि कीर्तिपुरमा सानो इलेक्ट्रोनिक्स पसल चलाई समाजलाई सेवा गरीराखेको छु । पैसा मात्र कमाउने व्यापारी बन्ने हो भने समाज र राष्ट्रलाई नकारात्मकतातिर दोहर्‍याउने धेरै त्यस्ता व्यापारहरु छन्, त्यस्ता व्यापार व्यवसायहरुलाई राज्यले बन्देज लगाउनु पर्दछ भन्ने मेरो मान्यता रहेको छ । जवजव हाम्रो समाज सामु आई परेका कुनै सामाजिक घटना परि घटनाहरुले मेरो मुटुसम्म छुन्छ । चाहे त्यो सार्वजनिक जग्गा अतिक्रमण होस, प्राचिन धरोहरहरु पाटीपौवा, पुलपुलेसा, मठमन्दिर, सार्वजनिक बिद्यालय, कर, खानेपानी आदि ईत्यादिलाई समयसापेक्ष सकारात्मकतातिर दोहर्‍याउन समाजले माग गरि राखेको हुन्छ । तबतब मेरा पाईलाहरु अगाडी बढ्ने क्रममा पसल, घर, तथा परिवार छोडि अगाडी बढ्नुको विकल्प हुदैन । यसै सामाजिक कार्यमा अभिप्रेरित गर्नको लागि मेरा परिवारजनहरुले पनि साथ दिइर राखेकोले म परिवारप्रति आभार व्यक्त गर्न चाहन्छु ।

श्री विष्णुदेवी मन्दिर निर्माण, तथा त्यस क्षेत्रको विकास गर्न विष्णुदेवी मन्दिर संरक्षण तथा उत्थान समाज, सुन्दरीघाट क्षेत्रको सुधार एवं सार्वजनिक जग्गाअतिक्रमण—लाई रोक्न सुन्दरीघाट चिहान संरक्षण समाज आदि हरेक क्षेत्रमा तपाईं संलग्न हुनुहुन्छ । के कति काम भैरहेको छ ?

—श्री विष्णुदेवीको मन्दिर जिर्ण भई भत्किन लागेकोले मित्र श्री राजकुमार माली लगायत अन्य साथीहरुको साथ लिएर हामीहरुले ३ बर्षमा पुन निर्माण कार्य सम्पन्न गर्न सक्यौ । यस कार्यको श्रेय समाजका अन्य विशिष्ट व्यक्तित्वहरुको सल्लाहमा की.न.पा.को विशेष सहयोग तथा अन्य विभिन्न क्षेत्रका श्रद्धालुहरुको सहयोग समेतले निर्माण गर्न सकेकोमा हामी हाम्रो संस्थाको तर्फबाट सहयोगी सबैलाई धन्यवाद ज्ञापन गर्दछौ । हाल यस क्षेत्रमा सार्वजनिक पाटीपौवाको निर्माण,

तथा चिहान क्षेत्रको सुधारका कामहरु धमाधम भैरहेको व्यहोरा जानकारी गराउन चाहन्छु । कि.न.पा १३, १७ स्थित सुन्दरीघाट परिसरमा पनि हामीले समिति मार्फत नै सुधार निर्माणका कामहरु चालु गर्दै त्यस क्षेत्रका सार्वजनिक जग्गा, पाटीपौवा, घाट क्षेत्रलाई संरक्षण तथा सम्बर्द्धन गर्दै आईरहेका छौ । यसको अलावा यसै क्षेत्रमा कीर्तिपुर र पाटन जोड्ने निर्माणाधीन पक्की पुल पनि मेरै संयोजकत्वमा वनिरहेको छ । यद्यपी ठेकेदारको सुस्त निर्माण कार्यले समयमै निर्माण सम्पन्न हुन सकिरहेको छैन ।

यो बाहेक तपाईंले अरु कुन कुन सामाजिक संस्थामा संलग्न र हेर काम गरिराख्नु भएको छ ?

—बिगत लामो समयदेखि माथी उल्लेखित संस्थाहरु बाहेक अरु विभिन्न सामाजिक तथा अध्यात्म संस्थाहरुमा संलग्न रहेर काम गरिरहेको छु । जस्तै: भाजगाल विकास समाज, संस्थापक संरक्षक, ईटागोल विकास समाज, लचना वैदिक अपाङ्गता उत्थान समाज स्वयम्भु, नेपाल अपाङ्ग महासंघ, कीर्तिपुर नगरपालिका जनदवाव समाज, ज्यापु महागुठी, वैष्णवी मा.वि., चैत्य बुद्ध महायान संघ, मनोकान्ति अभियान, निखिल ध्यानयोग केन्द्र, नेपाल अधोर महासंघ, हाल कीर्तिपुर नगर पालिका खानेपानी संघर्ष समिति आदि ।

कीर्तिपुरको विभिन्न क्षेत्रमा खानेपानीको अभाव हुनुको प्रमुख कारणहरु के के हुन ?

—कीर्तिपुरका आदरणीय जनताहरुको पिडा दुःख, हाम्रो पिडा दुःखको विषय हुनुपर्दछ । बिगत २०७२ साल असोज १५देखि बागमतीको अप्रशोधीत पानी यस क्षेत्रमा वितरण गरे पश्चात नै यो खानेपानीको समस्या विकराल बन्दै गएको कसैको सामु छिपेको छैन । यसको पहिलो कारण मासिक ९ लाख रुपैया आम्दानी गर्ने के.यु.के.एल. भ्याली बोर्ड, खानेपानी लि. कीर्तिपुर शाखाको असमक्षता, असमर्थता, कर्मचारीहरुको लापरवाही तथा केही कर्मचारीद्वारा भ्रष्टाचारयुक्त कामले निम्त्याएको परिणाम मान्न सकिन्छ भने, दोश्रो खानेपानी माफियाहरुको भिलोमतोमा आम जनताहरुलाई दुषित पानी वितरण गर्न लगाउने, जनतामा पानीको हाहाकार मचाउने बस् आफना घरेलु कारखानाका जार, बोटल

तथा ट्याकरको पानी चर्को मूल्य असुल गरी घरघर पुर्‍याउने, त्यो पनि एक दुई हप्ता दिन पछि मात्र । यी माफियाहरुलाई जनताहरुले चिनिसके, अव धिनीहरुलाई उचित समयमा उचित दण्ड दिनेछ । तेश्रो, जनताको कर लिई जनतालाई खानेपानी खुवाउनको लागि कुनै बृहत ठोस योजनाबद्ध ढंगले नीति तथा कार्यक्रमका साथ अगाडी बढ्न नसकेको हाम्रो नगर पालिकाको अकर्मच्यता पनि कम जिम्मेवारी छ भन्न मिल्दैन । त्यसमाथि पनि यहाँका नेता भनाउदाहरुले राजनीति माथि राजनीति गर्ने, जनताहरुको समस्या तर्फ सिक्रको समेत नभाँच्ने, व्यवहारिक रुपमा सकारात्मकतातिर हल गर्न नखोजि भद्रगोलमा गोल गर्ने प्रयत्नले गर्दा पनि यो समस्या अझ बल्झिएको हो । यहाँ त राजनैतिक दलका नेताहरुले नगरपालिकाले गरेका सकारात्मक नकारात्मक कामहरुमा अनुगमन गरी चुस्त दुरुस्त काम गर्नु पर्नेमा ठिक दलहरुलाई कठपुतलि बनाई रहेको आभास मिल्छ । क-कसलाई स्वच्छ खानेपानी चाहिन्छ ? भनेर सोधे सवैको हात उठ्छ, मलाई-मलाई भन्दै, तर यो स्वच्छ खानेपानी ल्याउने काममा क-कस्ले गर्नुहुन्छ ? भनि प्रश्न गर्दा कसैको पनि हात उठ्दैन । किन ? समस्या यहाँनिर छ । आउनुस् हामी सवै हातेमालो गरी कल्पमा विकल्प बनि हस्तेमा हाइसे गरी काम गरौं, सफल अवश्य हुनेछौ, हामी बिस्वस्त छौ ।

हाल आएर खानेपानी सुधार गर्नतिर लाग्नु भएको छ । कीर्तिपुरको खानेपानी समस्या समाधान गर्न के गर्नु पर्ला ?

—नखु खोलाको दुषित पानी आम कीर्तिपुरका जनताहरुको घरघरका धाराहरुमा ३ महिनासम्म वितरण गर्दा धेरै जनताहरु विरामी परे, कति हेरानी खेपे, तनाव खेपे । १ लिटर पानीमा ३,००० कोलिफम (किटाणयुक्त) भएका पानी तीन महिनासम्म खाईसके सोभ्भा निमुखा जनताहरुले । उता घघरान घघरान मठाधिशहरु आफना चेला फुच्चेडनहरुलाई खानेपानी माफियाहरुको भिलोमतोमा आम जनताहरुलाई दुषित पानी वितरण गर्न लगाउने, जनतामा पानीको हाहाकार मचाउने बस् आफना घरेलु कारखानाका जार, बोटल

पनि सम्बन्धित निकायहरु कानमा तेल हालेर बसेपछि म वौरीयर सरी जुरुक्क उठे । सयौं साथीहरु अव जनतातिर फर्किएर, ऐनाजस्तो देखिने कन्चन पानी फेरी पुरानै लयमा ल्याउन अहोरात्र खल्न थाले, फलस्वरुप महिना दिनसम्म सिम मुहानको पानी खान तिर्खाएका आम जनताहरुलाई २२ दिन, १२ दिन, ९ दिन गरी ८ दिनमा आधि घण्टासम्म पानी वितरण गर्न सफल भयौ । यसको अलावा सिमको मुहान क्षेत्रमा जेनेरेटर नियमित चलाउन ईन्धनको सहजिकरण, जाखा क्षेत्रमा बिगेको पाइप सुधार गर्ने, चावि तथा ढकन हाल्न लगाउने, नगरपालिकाले उपलब्ध गराएको दशहजार लि.को ट्याङकीलाई भाजगालको रिजर्भ्वार क्षेत्रमा व्यवस्थापन गर्ने काम भैरहेको छ । सोहि ठाऊमा थप पानी जम्मा गर्न १ लाख लि.को रिजर्भ्वार बनाउन न.पा.कार्यालयबाट नापजांच भैसकेको छ । सिम मुहान क्षेत्रमा, थप ईनार खनि पानी थप्ने काम भैरहेको, विकल्पको लागि १८ वडा भाजगालस्थित विष्णुदेवी मन्दिर क्षेत्रमा ट्युब वेल गर्न जांच पडताल गरी आवश्यक प्रकृया न.पा.र खानेपानीले अगाडी बढाईसकेको छ, यो कार्य अगाडी बढेमा आफना पानी व्यापार व्यवसाय चौपट होला भनि चिन्ताग्रष्ट भई नकारात्मक कुरा गरी रोकन खोज्ने जमात पनि भेटिन्छ है यहा । यस दौरानमा असोज ११ गते कीर्तिपुर खानेपानीमा बैठक, मंसिर २७ गते नख्खुखोलाको दुषित पानी जांच, पौष २७ गते हामीले न.पा.मा तथा संयोजन गरी १३ सदसीय खानेपानी समिति गठन, पौष ३० गते खानेपानी लि. त्रिपुरेश्वरमा बैठक तथा ७ बुदे सम्झौता, माघ १३ गते जि.प्र.का.मा छलफल गरी गैरकानूनी रुपमा ७, ८ ईन्चको मुलपाईप लाईन दुधपोखरीदेखि भाजगाल रिजर भ्वायरसम्मका पाईपहरुमा चोरी गरी धारा लिएकाहरुलाई लाईन काट्ने भनि निर्णय भएका थिए, तर आजका दिनसम्म खानेपानी कार्यालयले डराएर डरको पछाडि पनि केहि त कारणे छ होला नि कि कसो । यो त भयो सामान्य सुधारका कुरा अव हाम्रो विचारमा दिर्घकालिन सुधारका कामको लागि तपशिल बमोजिम काम गर्नुपर्ने आवश्यक ठान्दछु ।

१. सिम, भुवाहिटी, तथा दुधपोखरी मुहानलाई बृहत कार्ययोजनाका साथ दृढपूर्वक अगि बढ्नु पर्दछ, यसको लागि खानेपानी, नगरपालिका, सर्वदलियका साथीहरु, खानेपानी सुधारका लागि अघि बढिरहेका विभिन्न खानेपानी समितिहरु एक भई काम गर्नु पर्नेछ । २. दुधपोखरी मुहान क्षेत्रमा दैनिक ४,३२,००० लि., सिममा करीव १,७३,०००लि. पानी बाहिरका धाराहरुबाट अटुट रुपमा वगिरहका छन् । रातीको समयमा ती खेर गैरहेका खानेपानीलाई समुचित संकलन गरी, मुहान वरपरका जनताहरुलाई समेत पहिलो प्राथमिकताका साथ आवश्यकता मात्रामा पानीको यथोचित वितरणको व्यवस्था मिलाई, त्यस क्षेत्रमा विकासका पूर्वाधारहरुको काम गरी, पानी ल्याउन सके कसैको पनि बिमती हुदैन । ३. पानीको अन्य वैकल्पिक व्यवस्थाको लागि कीर्तिपुर न.पा. क्षेत्रमा सम्भाव्यता अध्ययन गरी डिप ट्युबवेलको पनि कार्यक्रमहरु तत्काल सञ्चालनमा ल्याउनु पर्दछ । ४. न.पाले निर्देशिका समेत बनाई वर्षादको पानी संकलन तथा प्रशोधन गर्ने, काममा प्रोत्साहन दिने खालको कार्यक्रम ल्याउनु पर्दछ । ५. खानेपानी संस्थानले ट्रंक (मुख्य) तथा शाखा लाईन पाईप छुट्याई ट्रंकलाइनमा सर्वसाधारण, सार्वजनिक धाराहरु जोड्न बन्द गरि उत्पादित पानीलाई समानुपातिक ढंगले वितरण गर्नु पर्दछ । ६. कीर्तिपुर नगरपालिका भित्र जति पनि अनधिकृत रुपमा डिप बोरिङ्ग गरी घरेलु पानी कारखानाहरु, फनपार्क, तथा मुहान क्षेत्रबाट लुकाई छिपाई पाईप बिछ्याई ट्याकरमा पानी वितरण गरीरहेकाहरुलाई समेत सम्बन्धित निकायले कारवाही गरी कानूनी दायरामा ल्याउनु पर्दछ । ७. कीर्तिपुर नगरपालिकाले ठूलो बजेट खानेपानीको लागि लगानी गरिरहनु पर्ने, कीर्तिपुरका जनताहरुबाट वार्षिक करीव १,०८,००,०००। (एककरोड आठलाख) असुल्ने खानेपानी अफिसले मर्मत सुधारका लागि १०, १२लाख मात्र बजेट विनियोजन गरीनुले पनि यस संस्था प्रति जनताको विस्वास दिनानुदिन गुमिरहेको छ । अव यस संस्थालाई सुधारका अन्तिम मौका दिने, अव पनि काम गर्न



पहिला जस्तै आनकानी गरे, खानेपानी संस्थान हाल KUKL ले खानेपानीका सम्पूर्ण जिम्मेवारी कीर्तिपुर नगर पालिकालाई हस्तान्तरण गर्नुपर्ने ।

तपाईं त नगरपालिकाको सर्वदलिय प्रतिनीधिमामा कान्तिकारी माओवादी पार्टीको तर्फबाट पार्टी प्रतिनिधि पनि हुनुहुन्छ, यस विषयमा नगर पालिका र दल बिचमा कति राम्रो सम्बन्ध र काम भईरहेको छ ?

—मैले माथिनै उल्लेख गरीसके, कि हालसालै यो खानेपानीको समस्यामा नगर पालिका समेत मुछेपछि जनताहरुले खानेपानी कार्यालय र नगरपालिका घेरे, घेर्नु स्वाभाविक नै ठान्दछु । नगरका अभिभावक कार्यालयहरुले वेवास्ता गरेपछि । अर्को नगर पालिकाले ९५ लाख रुपैया खर्चेर सुन्दरीघाटदेखि भाजगालको रिजर्भ्वायरसम्म पाईप बिस्तार गरे पश्चात त्यस पाईपबाट आउने पानी अत्यन्तै दुषित भएपछि, हामीहरुले पटक पटक त्यो पाईपको एकट्का अहिलेलाई नविगारीकन बिस्तारै निकाल्ने, पछि राम्रो मेलम्चीको पानी आउनासाथ जोडौ भनेका हौ । तर जल माफियाका सन्तानहरुले कुनै हालतमा त्यो दुषित पानी रोकन नदिने, स्थिति पैदा गराउनासाथ माघ ९ गते शनिवारका दिन जनताहरुको आक्रोशित भिडले पाईप फुटाएको सत्य कुरा हो । यहाँ कुरा ९५ लाख रुपैया ठूलो कि आम कीर्तिपुरवासीहरुको स्वास्थ्य ठूलो ? पक्कै कीर्तिपुरवासीहरुको स्वास्थ्य नै ठूलो । मलाई लाग्छ अव कीर्तिपुर न्यायप्रेमी जनताहरुले यो पाईपको बिषयमा पनि तुरुन्तै अनुगमन गर्नु पर्दछ, यसको औचित्य समेत पुष्टी गर्नु पर्ने हुन्छ । यसै बिषयलाई लिएर नगरपालिकाले म लगायत हाम्रा खानेपानी संघर्षका साथीहरु, हाम्रा दलहरुलाई मानमर्दन समेत गरे । स्मरण रहोस् छैमले घोषणासभा मार्फत म लगायत ने.म.कि.पा.का प्रतिनिधीले खानेपानीको जिम्मेवारी लिए पश्चात, त्यसलाई घुमाई फिर्ता अर्कै दलका साथीहरुलाई संयोजक बनाई हिडिरहेका छन् । यस्ता कृयाकलापले न नगरपालिकाले सफलता प्राप्त गर्न सक्छ न जनतालाई फाईदा होला । आशा गरौ आगामी दिनहरुमा सवै सच्चिएर आउनुको विकल्प छैन ।



# बचत आजको आवश्यकता

## विश्वसनियताको एउटै थलो



निर्मल बुद्धभूमि बचत तथा ऋण  
सहकारी संस्था लिमिटेड

त:गवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स सामान तथा  
मोबाइल खरिद विक्रिको लागि



## मोबाइल निकुञ्ज ट्रेडर्स

कीर्तिपुर-१७, नगाउँ दोवाटो

सम्पर्क नं. ०१४३३३२५७



-नविन महर्जन-

कीर्तिपुर नगरपालिकाको नगरस्तरीय विषयगत समिति अन्तर्गत खेलकुद विकास समितिको गत जेठ ५ गते नगरपालिका भवनमा बसेको बैठकले कीर्तिपुर नगरमा खेलकुद विकास गर्ने हेतुले महत्वपूर्ण निर्णय गरेको छ। गत वैशाख २६ गते पूर्णता दिइएको ७ सदस्यीय समितिलाई अझ चुस्त बनाउन विभिन्न विभिन्न खेलक्षेत्रमा लागेको व्यक्तित्वलाई समावेश गर्ने गरी ७ सदस्यीय उपसमिति पनि गठन गरिएको छ।

जसमा ईश्वरमुनी बज्राचार्य, ईची महर्जन, विकुलाल महर्जन लगायत केही महिला खेलाडीहरु व्यवस्था गर्ने भएको छ। सर्वप्रथम खेलकुद स्तर कस्तो छ, यहाँको दक्ष जनशक्ति के कस्ता छन् भन्ने हेतुले सो जानकारीको लागि यस नगर भित्रका राष्ट्रिय एवं अन्तर्राष्ट्रिय खेलाडीहरुको तथ्याङ्क संकलनको लागि सबै वडा वडामा निर्देशन भैसकेका छन्। जसबाट आफ्नो वडा वडामा/टोल टोलमा कुन खेललाई व्यवहारमा लैजाँदा सहज हुने सो पहिचान गर्न सजिलो हुन्छ भने हाम्रो खेलाडीहरु समाजमा परिचित गर्न सजिलो हुनेछ।

## कीर्तिपुरमा नगरस्तरीय खेलकुद प्रतियोगिता हुने

साथै यस समिति र गठीत उपसमितिको परिचय दिने हेतुले सर्वप्रथम यस क्षेत्रमा धेरै अगाडीदेखि खेल्लै आएको र प्रतियोगिता संचालन पनि गर्दै आएको तर आजभोली अति ओभेलमा परेको खेल च्यास (बुद्धिचाल) र टेवल टेनिसको नगरस्तरीय प्रतियोगिता गर्ने निर्णय गरिएको छ।

वास्तवमा च्यास प्रतियोगिता यस नगरमा धेरै अगाडी देखि विभिन्न संघ संस्थाबाट गर्दै आएको थियो। टोल टोलमा युवाहरु भेला भएर च्यास खेलिरहने गर्थे तर आज भोली त्यो प्रायः शुन्य भैसकेको छ। नगर स्तरीय र विद्यालय स्तर प्रतियोगिता प्रायः शुन्य भईसक्यो। केवल चक्रतीर्थ प्रा.लि.ले च्यास प्रतियोगिता गर्दै आएको छ। त्यो पनि रेटिङ्ग वालाहरुको जुन एक हदसम्म माथिल्लो स्तरको प्रतियोगिता हो।

हुनत हालसम्म यस क्षेत्रका विभिन्न व्यक्तित्वहरु यस क्षेत्रमा नै निरन्तरता पनि देखिन्छ। सोही कारण यस खेललाई फेरी सुचारु गर्न सके राष्ट्रिय एवं अन्तर्राष्ट्रिय खेलाडीहरु निर्माण गर्न सकिने सम्भावना देखेर निकट भविष्यमा प्रतियोगिता आयोजना गर्ने योजना बनाइएको हो।

त्यसैगरी टेवल टेनिस पनि यस क्षेत्रमा परिचित खेल नै हो केही वर्ष अघिसम्म पनि

विद्यालयस्तरमा विभिन्न प्रतियोगिता यहाँ हुने गर्दथ्यो। तर आजभोली सो पनि रोकिएको छ। टेवल टेनिसको साख साफेस नेपालले जोगाई राखेको छ जस्मा पनि कीर्तिपुरका स्कूलहरुको सहभागिता भन भन न्यून हुँदै भएको छ सो हुनुको मुख्य कारण आफ्नो ठाउँमा अर्थात क्षेत्रमा विभिन्न स्तरको प्रतियोगिता हुनु पर्‍यो। त्यसबाट राम्रो भएको खेलाडीहरुले नगर स्तरीय वा अन्तर विद्यालय स्तर मा खेल्ने हुनुपर्‍यो तबबाट खेलस्तर विकास हुँदै अगाडी बढ्छ।

हाम्रो नगरमा विद्यालय स्तरीय, नगरस्तरीय प्रतियोगिता हुँदैन एकैचोटी खुल्ला तथा राष्ट्रियस्तर प्रतियोगिता हुन्छ जस्मा सहभागिता हुने चाहना कम हुन्छ तसर्थ ढिलै भएपनि नगरपालिकाले खेलकुद समिति गठन गरी त्यसमा खेल विज्ञहरु राखी यस क्षेत्रको खेलकुद विकास गर्न टोल टोल, वडा वडामा विभिन्न कार्यक्रम ल्याउन चालेको कदमलाई सबै खेलकुद प्रेमीहरुले सहयोग गर्नु पर्ने देखिन्छ।

साथै प्राथमिक आधारमा खोखो, बास्केटबल, भलिबल, फुटबल, एथलेटिक्स मार्सल आर्ट लगायत अन्य खेल विकास गर्न पनि भौतिक पूर्वाधार एवं प्राविधिक विकास तर्फ अग्रसर हुनु पर्ने देखिन्छ।

हुनुपर्ने जनाइएको छ। संजालको सूचनामा जनाइए अनुसार सूचना प्रकाशित भएको मितिले ३ दिन भित्र आवेदन दिनुपर्ने छ।

त्यस्तै तालिममा सहभागिहुनेहरुको छनौट जेठ १४ गते शुक्रवार संजालको कार्यालय कीर्तिपुर नगरपालिका वडा नं. ५ धपामा हुने जनाइएको छ।

त्यसको नतिजा प्रकाशन जेठ १६ गते आइतवार प्रकाशित हुनेछ भने तालिम जेठ २० गतेदेखि सुरु हुने जनाइएको छ। संजालका अध्यक्ष सनिता शाक्यका अनुसार उक्त तालिम अवधि एक महिनाको हुनेछ।

## आयुर्वेद औषधि निर्माण प्रक्रिया



डा.सोनेलाल साह

आफ्नो आवश्यकता अनुसार आफ्नै घरमा निर्माण गरिने औषधिको प्रकार। किसिम अनुसार विभिन्न कल्पहरुको निर्माण प्रक्रिया वर्णन गरिएको छ।

विभिन्न स्रोतबाट प्राप्त कच्चा पदार्थहरुलाई विभिन्न संस्कारहरु गरी उपयुक्त कल्प बनाएर मात्र औषधिको रुपमा प्राप्त गरिन्छ। औषधिको स्वरूप वा कल्प कस्तो बनाउने भन्ने कुरा कच्चा द्रव्यको प्रकृति वा अवस्था, रोगको प्रकृति एवम् अवस्था तथा रोगीको उमेर, अवस्था, रुचि आदि कुरामा भर पर्दछ। यसका साथै औषधि कहिले र कहाँ (अन्त्यत्र लगेर वा स्थानीयरुपमा) प्रयोग गरिने हो ? र कति परिणाममा बनाउनु परेको हो त्यस आधारमा पनि के कस्तो कल्पना बनाउने भन्ने निर्भर गर्दछ। आयुर्वेद औषधिका प्रचलित कल्पहरु तत्काल निर्माण

निर्माण गरी प्रयोग गरिने पञ्चविध कषाय कल्पना अर्थात स्वरस, कल्क, क्वाथ हिम र फाण्ट तथा लामो समयपछि पनि प्रयोग गर्न सकिने चूर्ण, अवलेह, वटी, द्याबलेट, रस र सायन, भष्म, पिष्टी, आसव, अरिष्ट, घृत, तेल, मलहम आदि हुन्छन्। यी मध्ये यहाँ आफ्नै घरमा निर्माण गरिने केही कल्पक बारेमा सामान्य जानकारी दिइएको छ।

स्वरस (Expressed Juice) : ताजा वा हरियो जडीबुटीलाई थिचेर निचोर्दा आउने रस वा भोललाई स्वरस भनिन्छ। स्वरस तयार गर्नका लागि दोषरहित, कीटाणुविहिन, ताजा वा हरियो जडिबुटीको प्रयोज्याङ्ग लिएर त्यसलाई र।म्रोसंग पखाल्नु वा सफा गर्नुपर्दछ। त्यसपछि ओबानो

बनाई आवश्यक भएमा स-साना टुक्रा पार्नु पर्दछ, र सफा खल, सिलौटा वा ओखलमा र।खी नपोखिने गरी लोहोरो, मुसल वा कुनै धातु, ढुङ्गा वा काठले पिसेर लेदो जस्तो बनाउनु पर्दछ। त्यसपछि चम्चा वा हातका औलाले एकै ठाउँमा जम्मा पारेर सफा कपडा वा कुनै यन्त्रमा राखेर निचोर्नुपर्दछ। यसरी निचोर्दा आएका रस वा भोललाई स्वच्छ मिहिन वा जालिले छानेर सफा भाँडोमा राख्नुपर्दछ। यसरी प्राप्त हुने ताजा द्रव्यको रस वा भोललाई त्यस द्रव्यको स्वरस (Fresh Juice) भनिन्छ। उदाहरण : गुडूची स्वरस, आर्द्रक स्वरस, ब्राम्ही स्वरस, आमलकी स्वरस, तुलसी स्वरस आदि।

माथि बताइएको तरिकाले स्वरस प्राप्त गर्न नसकिने नीम वासा आदि जडिबुटीको स्वरस बफाएर प्राप्त गर्नुपर्दछ। स्वरस ताजा अवस्थामा तुरुन्त प्रयोग गर्नुपर्दछ। स्वरसको सामान्य मात्रा १०-२० मि.लि.

तुलसीपत्र स्वरस निर्माण:- प्रमुख घटक द्रव्य र परिमाण: तुलसीपत्र-२० ग्राम(वा यथावश्यक)

विधि : सर्वप्रथम औषधि बनाउने व्यक्तिको हात औषधि बनाउने तुलसीपत्र र आवश्यक उपकरणहरु सबै शुद्ध सफा पानीले र।म्रोसँग धोएर सफा एवम् ओबानो बनाउने।

—त्यसपछि सफा उज्यालो।उँमा २० ग्राम (वा आवश्यक जति तौर) तुलसीपत्र खलमा राखेर नपोखिने गरी बच्चाले गिच्ने वा कुट्ने।

—१-२ मिनेट जति थिच्दै गएपछि त्यसलाई घोट्ने वा पिस्न थाल्ने। घोट्दा घोट्दा पुरै मसिनो लेदो जस्तो भएपछि सफा चम्चाले अथवा सफा औलाले एकै ठाउँमा जम्मा गर्ने।

—त्यसपछि स्वच्छ, मिहिन कपडामा राखी वा यन्त्रद्वारा

सफा प्याला, कचौरा, बीकर वा कुनै भाँडोमा रस निचोरेर राख्ने। यसरी प्राप्त सोही रस नै तुलसीपत्र स्वरस हो।

—अवलोकन :- तुलसीपत्र पिस्टै जाँदा लेस्याइलो, रसिला हिरयो रंगको देखिन्छ। निचोरेपछि कपडामाथि भिजेको बोक्रा मात्र बाँकी रहन्छ। स्वरसको रंग गाढा हरियो देखिन्छ।

परिमाण :- १० पमपदपदटा, उक्त स्वरसलाई सफा मिजरिङ्ग सिलिण्डरमा राखी नाप्ने। सामान्यतः द्रव्यको आधा जति स्वरस प्राप्त हुन्छ। स्वरस र छोक्रा दुवैको वजन लगभग बर।बर जस्तै हुन्छ।

सावधानी :-

— औषधि बनाउने स्थान, संलग्न व्यक्ति, खल-बच्चालगायतका सबै उपकरणहरु स्वच्छ, सफा हुनुपर्दछ।

— सबै उपकरणहरु उपयुक्त साइजका हुनुपर्छ।

—थिच्दा, घोट्दा, निचोर्दा पोख्नु, खेर जान दिनु हुँदैन।

—सुरुमा तुलसीपत्र तयार भएपछि त्यसबाट प्राप्त स्वरसको परिमाण सही लिनु पर्दछ।

(ख) कल्क (Paste) : दोष र हित, कीटाणुविहीन, ताजा वा हरि यो जडिबुटीको प्रयोज्याङ्ग लिएर त्यसलाई राम्रोसंग पखाल्नु वा सफा गर्नुपर्दछ। त्यसपछि ओबानो बनाई आवश्यक भएमा स-साना टुक्रा पार्नुपर्दछ। यस प्रकारको ताजा जडिबुटीलाई सफा खल, सिलौटा वा ओखलमा राखी नपोखिने गरी लोहोरो, मुसल वा कुनै धातु, ढुङ्गा वा काठले पिसेर मिहिन लेदो जस्तो बनाएको औषधिलाई कल्क भनिन्छ। सुकेको जडिबुटी भएमा पहिला चूर्ण बनाएर त्यसमा शुद्ध पानी मिसाएर कल्क बनाउनु पर्दछ। कल्कको प्रयोग खान, लगाउन र अरु औषधि बनाउनका लागि पनि गरिन्छ। कल्क एक मात्र द्रव्यको अथवा धेरै द्रव्यको पनि बनाउन सकिन्छ। कल्कको प्रयोग ताजा अवस्थामा गर्नु पर्दछ। क्रमशः...

## कीर्तिपुर महिला संजालद्वारा लोकसेवा तयारी कक्षा दिइने

कीर्तिपुरका स्थानीय महिलाहरुको करिब ७० भन्दा बढि समूहहरुलाई एकीकृत गरि गठन गरिएको कीर्तिपुर महिला संजालले विभिन्न कार्यक्रमहरु गर्दै आइरहेका छन्।

विगतमा उद्घोषणदेखि नेतृत्व विकासका लागि समेत तालिम दिदै आएको सो संजालले अब कीर्तिपुरका महिलाहरुलाई सरकारी नोकरीमा प्रवेश गराउन लोकसेवा कक्षा संचालन गरिने भएको छ।

कीर्तिपुर महिला संजालले नेपाल सरकार संघीय मामिला तथा स्थानीय विकास मन्त्रालय, जिल्ला विकास समितिको कार्यालय काठमाडौं आ.व.

२०७२/०७३ को लागि विनियोजित महिला लक्षित कार्यक्रमभित्र “महिलाहरुको लागि लोकसेवा तयारी कक्षा खरिदार पदको तालिम दिने भएको छ।

कीर्तिपुर महिला संजालले जेठ ९ गते प्रकाशित गरेको सूचना अनुसार तालिममा सहभागि हुन अनुरोध गर्दै तालिममा सहभागी हुन चाहिने कागजपत्रहरुमा व्यक्तिगत विवरण, नागरिकता प्रमाणपत्रको प्रतिलिपि, शैक्षिक प्रमाणपत्र प्रतिलिपि, पासपोर्ट साइजको फोटो २ प्रति चाहिने जनाइएको छ। सहभागि हुनेको उमेर १८ वर्ष पुरा भई ४० वर्ष ननाघेको

VIDEO: 9741431243

तपाईं बजेट छान्नुस्

Per day charge

Rs.4500

Rs.12000

Rs.19000

सेवाका लागि

हामि तयार छौं

A

B

C

HD VIDEO STANDARD ECONOMY

PHOTO: 9841973789



## कीर्तिपुरमा भएको प्रदर्शनका भलकहरु



गत सोमवार संघीय गठबन्धनले पहिचान सहितको संघीयता, समानुपातिक समावेशी, भाषीक समानता, नेवा: प्रदेश लागयतका माग राखी कीर्तिपुरमा हजारौंको सहभागीतामा गरेको प्रदर्शन र प्रदर्शन पछि त:ग:वपिमा गरेको सभा

## पहिलो मातृभाषा पत्रकारिता दिवसका भलकहरु




नेवा: पत्रकार राष्ट्रिय दबुले गत शुक्रवार पहिलो मातृभाषा पत्रकारिता दिवस ललितपुरमा मनायो । धर्मादित्य धर्माचार्यलाई नेपालको पहिलो मातृभाषा पत्रकार घोषणा गर्नुपर्ने माग गर्दै आएको दबुले पहिलो पटक मातृभाषा पत्रकारिता दिवस मनाएको थियो भने मातृभाषा पत्रकारिता दिवस मनाउने क्रममा प्रभातफेरी समेत गरेको थियो । कार्यक्रममा नेवा: पत्रकारका साथ साथै आदिवासी जनजाति र मधेसी पत्रकारहरु समेत सहभागी रहेको थियो ।

कविता

## समयमै होस पुर्‍याउने हो कि ?

कवि : राम महर्जन

कि. न. पा १६ नगाउँ



जात सानो भएर एउटै कुरोले पिरोलिन्छ

गरिब भयो भने हजार कुराले पिरोलिन्छ

त्यसैले मानिसहरु लागि पर्छन

मरिहत्ते गरि धन कमाउन ॥

कारण समाजमा गरिबले इज्जतै पाउँदैन

धनीले ईज्जत सजिलै पाउँछ

गरिबको सानो गल्लिमा पनि हुन्छ बेइज्जत

धनीलाई ठुलै गल्लिमा पनि हुँदैन बेइज्जत ॥

धनीलाई धेरैले चिन्छन्

गरिबलाई कसैले चिन्दैन

धनीको नाम कसैलाई भन्नै पर्दैन

गरिबको नाम कसैलाई थाहानै हुँदैन ॥

धन र गरिबको बीचमा

ठुलै खाडल रहेछ हाम्रो समाजमा

पुर्व राजाको र जनताको बीचमा पनि

यस्तै गहिरो खाडल थियो ॥

त्यही गहिरो खाडलमा खसेर

राजश्रीले गद्दीनै छोड्नु पर्‍यो

खाडल पर्न नदिएको भए

आज यस्तो अवस्था आउने नै थिएन ॥

त्यस्तै खाडल नेता र जनता बीच पनि

गहिरो बन्दै गए जस्तो छ

नेताहरुले यस तर्फ वास्ता नगरे

भीर खोज्ने गाईलाई राम राम मात्र भन्ने हो ॥

पत्रकार श्रीकृष्ण महर्जनया प्यंगूगु सफू

किपूया गथु प्याखं (गं मखा:गु प्याखं)

सफू बजारय् पदने धुंकूगु दु थ:गु प्रति सुरक्षित यानादिसँ

सफू दइगु थाय् व

पस:

१) खपया च्याम्हसिंहया स्टेसनरी पस:

(श्याम सुन्दरया पस:)

२) खप कमल विनायकया स्टेसनरी पस:

३) किपूया सत:क्वया

स्टेशनरी पस:

४) किपूया देय् पुगूया बाघभैरव स्टेसनरी पस:

५) किपूया पांगा दोवाटोया

किपू बूक प्वाइट

६) यैया भोताहिनि

नातिबज्रया पस:

७) यैया कुलाभुलिइ च्वंगु मंका: धुकू पस:

८) कीर्तिपुर सन्देश वा:पो व ज्वज्वलपा वा:पोया

ज्याकू निखासि किपू

९) यलया यल ध्वाखा लागाय् अशोक स्टेसनरी

फोन नं: ४३३३००७, ९८४९४०९०७७

९) स्वापू नितिं मेमेगु नम्बर: ४३३४०९३,

९८४९७५२५८३, ९८४६०४६९२३९

थ:गु प्रति

सुरक्षित

यानादिसँ

मू  
सच्छि तका जक  
(१००/-)

## सुगम संगीतको तेस्रो स्थापना दिवश मनाइयो

बुद्ध सम्मत २५६० एवं स्वांया पुन्हिको दिन सुगम संगीत पुच: कीर्तिपुरको तेस्रो स्थापना दिवश मनाइयो । बुद्ध जयन्तीको बिहान कीर्तिपुरको बाकुनती टोलमा बुद्ध पुजा गरी मनाइएको हो ।

कीर्तिपुरका संगीत हस्तीहरु न्हुच्छे दर्शन, ज्ञानेश्वर महर्जन, राजु महर्जन, कृष्णहरी महर्जन, ध्रुव महर्जन, सानु तण्डुकार लगायत टोलवासीहरु सम्मिलित भई चैत्यमा दीप प्रज्वलन गरी तेस्रो स्थापना दिवश गत ज्येष्ठ ८ गते मनाइएको थियो । विशेष गरी भक्ति संगीत, गीत गजल र हाम्रो मौलिक संस्कृतिलाई जगेना गर्ने उद्देश्यले गठीत त्यस संस्थाले कीर्तिपुर लगायत



विभिन्न क्षेत्रमा सुगम संगीत प्रस्तुत गर्दै आएको छ ।

कार्यक्रम पश्चात भएको कार्य समितिको बैठकमा बुद्ध जयन्तीको पत्रित्र दिनदेखि मासिक रुपमा सम्पूर्ण सदस्यले

रु. एक हजार राखी विभिन्न पवित्र धार्मिक स्थल र पर्यटकीय स्थलमा गई सुगम संगीत प्रस्तुत गर्ने निर्णय भएको अध्यक्ष न्हुच्छे दर्शनले जानकारी दिनु भएको छ ।

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Hello : 9843333851, 9803670836







प्रमाणित सुन तथा चाँदीका गहनाका लागि

# पद्मिनि

*Jewellers*

अहिले पनि पद्मिनिको गहना जहिले पनि



२४ क्यारेट भनेर किने पछि  
२४ क्यारेट नै हुनुपर्छ

सुन भनेको विश्वास हो

सुनका गहना, आकर्षक  
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०